



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 05-03-2024

எந்தத் திட்டத்துக்கு தடை போட்டோம்? - 1

தமிழ்நாட்டுக்கு திட்டங்களுக்கு மேல் திட்டங்களை கொண்டு வந்து தணித்தது போலவும் அதற்கு தமிழ்நாடு அரசு ஒத்துழைக்கவில்லை என்பதைப் போலவும் பிரதமர் மோடி திருநெல்வேலியில் பேசி இருக்கிறார். “எந்தத் திட்டத்தைக் கொண்டு வந்தார். எதற்கு நாங்கள் தடையாக இருந்தோம்” என்று கேட்டுள்ளார் தமிழ்நாடு முதலமைச்சர் மு.க.ஸ்டாலின் அவர்கள். அதற்கு இதுவரை பதில் இல்லை. அவர்கள் அறிவித்த திட்டத்துக்கு அவர்களே தடையாக இருக்கிறார்கள் என்பது தான் உண்மை.

1. மதுரை எய்ம்ஸ்

‘தமிழ்நாட்டில் எய்ம்ஸ் மருத்துவமனை அமைப்பதற்கான இடத்தை தேர்வு செய்யுங்கள்’ என்று முதன்முதலாக 19.6.2014 அன்று தமிழ்நாடு அரசுக்கு ஒன்றிய அரசு கடிதம் அனுப்பியது. இரண்டு இடங்களைத் தேர்வு செய்து 31.0.2014 அன்று தமிழ்நாடு அரசு, ஒன்றிய அரசுக்கு கடிதம் எழுதியது. 28.2.2015 அன்று ஒன்றிய நிதிநிலை அறிக்கையை தாக்கல் செய்த நிதியமைச்சர் அருண் ஜெட்லி, ‘மதுரையில் எய்ம்ஸ் மருத்துவமனை அமையும்’ என்று சொன்னார். 2017 ஆம் ஆண்டு ஆகஸ்ட் மாதம் மதுரை உயர்நீதிமன்றத்தில் பொதுநல வழக்கு தாக்கல் செய்யப்பட்டது. மதுரையில் எய்ம்ஸ் மருத்துவமனை அமைய நான்கு மாத காலக்கெடுவை நீதிமன்றம் விதித்தது.

2018 ஆம் ஆண்டு ஜூலை 15 ஆம் தேதி எய்ம்ஸ் மருத்துவ மனைக்கு பிரதமர் அடிக்கல் நாட்டுவார் என்று தேதியே குறித்தார்கள். அடிக்கல் நாட்டப்படவில்லை. 2019 ஆம் ஆண்டு நாடாளுமன்றத் தேர்தல் வந்ததால், 2019ஆம் ஆண்டு ஜனவரி மாதம் 27 ஆம் தேதி அடிக்கல் நாட்டினார் பிரதமர்.

மாநில அரசிடமிருந்து 224.24 ஏக்கர் நிலம் ஒன்றிய அரசிடம் ஒப்படைக்கப்பட்டது. திட்ட மதிப்பீடு ஆயிரத்து 977 கோடி ரூபாயாக அதிகரித்த நிலையில், ஓராண்டு கழித்து ஜப்பான் நிறுவனத்திடம் இருந்து கடன் பெறும் ஒப்பந்தம் கையெழுத்தானது. 82 சதவீதம் நிதியான ஆயிரத்து 627 கோடி ரூபாய் ஜப்பானின் ஜெய்கா நிறுவனத்திடம் இருந்து கடன் பெறப்படும். எஞ்சிய 18 சதவிகிதம் மட்டுமே ஒன்றிய அரசு வழங்கும் என கூறப்பட்டது. மற்ற மாநிலங்களில் அமைக்கும் மருத்துவமனைகள் எல்லாம் பா.ஜ.க. அரசின் நிதியில் இருந்து அமைக்கப்பட, தமிழ்நாட்டுக்கு மட்டும் அந்நிய நாட்டின் நிதியை எதிர்பார்த்தார்கள். **இப்போது ராமநாதபுரத்தில் வாடகை கட்டடத்தில் இருக்கிறது எய்ம்ஸ். மதுரையில் ஒரு வாடகை கட்டடம் பார்த்துக் கொண்டு இருக்கிறார்கள். இதுதான் பிரதமரின் எய்ம்ஸ் திட்டத்தின் லட்சணம் ஆகும்.**

2. சென்னை மெட்ரோ

8.4.2023 அன்று பல்லாவரத்தில் நடந்த விழாவில் பிரதமர் முன்னிலையில் பேசும் போது தமிழ்நாடு முதலமைச்சர் அவர்கள், “சென்னையின் செயல்படுத்தப்பட்டு வரும் மெட்ரோ ரயில் திட்டத்தின் இரண்டாவது கட்டப் பணிகளுக்கான ஒன்றிய அரசின் பங்கினை வழங்குவதற்கான ஒப்புதல் கடந்த இரண்டு ஆண்டுகளாக ஒன்றிய அரசில் நிலுவையில் உள்ளது” என்றார். அதற்கு பிரதமரின் பதில் என்ன?

சென்னையில் 2ஆம் கட்ட மெட்ரோ ரயில் திட்டத்திற்கு ஒன்றிய அரசு அனுமதி அளிக்காததால், நிதி கிடைக்கவில்லை. இதனால் திட்டப்பணிகள் நடைபெறுவதில் காலதாமதம் ஏற்பட்டுள்ளது. ஒன்றிய அரசும், தமிழ்நாடு அரசும் இணைந்து கூட்டு முயற்சி அடிப்படையில், 50:50 என்ற சமப்பங்கு வீதத்தில், சென்னை மெட்ரோ ரயில் நிறுவனத்தின் முதற்கட்டப் பணிகள் வெற்றிகரமாக செயல்படுத்தப் பட்டன. இதனடிப்படையில், 63,246 கோடி ரூபாய் செலவில், 119 கிலோமீட்டர் நீளமுள்ள மேலும் மூன்று வழித் தடங்களைக் கொண்ட 2ம் கட்டப் பணிகளுக்கு தமிழ்நாடு அரசால் ஒப்புதல் அளிக்கப்பட்டு, 2019 ஜனவரி மாதத்தில் ஒன்றிய அரசின் ஒப்புதலுக்காக ஒன்றிய வீட்டுவசதி மற்றும் நகர்ப்புற விவகாரங்கள் அமைச்சகத்திற்கு அனுப்பப்பட்டது.

ஒன்றிய வீட்டுவசதி மற்றும் நகர்ப்புற விவகார அமைச்சகம் மற்றும் நிதி ஆயோக ஆகியவற்றின் பரிந்துரையுடன், ஜப்பான் பன்னாட்டு கூட்டுறவு முகமை, ஆசிய வளர்ச்சி வங்கி, ஆசிய உட்கட்டமைப்பு முதலீட்டுவங்கி, புதிய வளர்ச்சி வங்கி ஆகியவற்றின் நிதி ஒப்புதல்களும் இறுதி செய்யப்பட்டு அனுப்பப்பட்டது. இதற்குப் பிறகு, ஒன்றிய உள்துறை அமைச்சர் 21.11.2020 அன்று சென்னை மெட்ரோ ரயில் திட்டத்தின் இரண்டாம் கட்டப் பணிகளுக்கு அடிக்கல் நாட்டினார். ஆனால் இதுவரை ஒன்றிய அரசு திட்ட அனுமதியைத் தரவில்லை. பிரதமரை பல்முறை நேரில் சந்தித்தும் முதலமைச்சர் அவர்கள் இது பற்றி விளக்கி இருக்கிறார். ஆனாலும் அனுமதி கிடைக்கவில்லை.

இந்தத் திட்டத்திற்கான முன் மொழிவு பொருளாதார விவகாரங் களுக்கான அமைச்சரவைக் குழுவின் ஒப்புதலுக்காக இரண்டு ஆண்டுகளுக்கும் மேல் காத்திருக்கிறோம். இரண்டாம் கட்ட பணிகளை தமிழ்நாடு அரசு தனியாகத் தொடங்கி இருக்கிறது. பொருளாதார விவகாரங்களுக்கான அமைச்சரவைக் குழுவின் ஒப்புதல் இல்லாத நிலையில், ஒன்றிய அரசின் பங்கு நிறுத்தி வைக்கப்பட்டுள்ளதால், மாநில நிதியில் இருந்து செலவினங்கள் மேற்கொள்ளப்பட்டு வருகிறது. இது பணிகளின் வேகத்தைக் குறைத்துள்ளதோடு, மாநில அரசுக்குக் கடுமையான நிதி நெருக்கடியை ஏற்படுத்தியுள்ளது.

ஆண்டுக்கு 12 ஆயிரம் கோடியை தமிழ்நாடு அரசு மட்டும் செலவு செய்தாக வேண்டிய நிதி நெருக்கடி ஏற்பட்டுள்ளது. இதற்கு யார் காரணம்? பிரதமர் மோடி தான். ஒன்றிய அரசின் திட்டத்துக்கு நாம் தடையாக இல்லை. ஒன்றிய அரசின் திட்டத்தையே நாம் தான் செயல்படுத்திக் கொண்டு இருக்கிறோம்.

- தொடரும்

ஆர்.கே.நகர் தொகுதியில் அ.தி.மு.க.வின் 50 பேர் கழகத்தில் இணைந்தனர்!

சென்னை, மார்ச் 5 - ஆர்.கே.நகர் சட்டமன்றத் தொகுதியில் அ.தி.மு.க. வட சென்னை மாவட்ட எம்.ஜி.ஆர். இளைஞர் அணி அவைத் தலைவர் ஆர்.ராஜா, வட சென்னை மாவட்ட மகளிர் அணி துணைச் செயலாளர் ஆர்.பத்மா, முன்னாள் அம்மா பேரவைச் செயலாளர் த.ஏழுமலை, மகளிர் அணியைச் சேர்ந்த ஆர்.சரஸ்வதி, சங்கரி, அ.ம.மு.க.வைச் சேர்ந்த மரிய குசை ஆகியோர் தலைமையில் 50க்கு மேற்பட்ட நபர்கள் அ.தி.மு.க.விலிருந்து விலகி, தங்களை திராவிட முன்னேற்ற கழகத்தில் சென்னை வடக்கு மாவட்டப் பொறுப்பாளர் ஆர்.டி.சேகர் எம்.எல்.ஏ., சட்டமன்ற உறுப்பினர் ஜே.ஜே. எபி.நேசர் ஆகியோர் முன்னிலையில் இணைத்துக் கொண்டனர். கழகத்தில் இணைந்தவர்களை மாவட்டப் பொறுப்பாளர் ஆர்.டி.சேகர் எம்.எல்.ஏ., ஜே.ஜே.எபி.நேசர் எம்.எல்.ஏ. ஆகியோர் சால்வை அணி வித்து வரவேற்றனர். இந்நிகழ்வில் ஆர்.கே.நகர் பகுதிச் செயலாளர்கள் இரா. வட்சுமணன், எஸ்.ஜெபதாஸ் பாண்டியன், ஆர்.வெற்றிவேரன், மண்டலக் குழுத் தலைவர் தோஷி யு.கணேசன், பகுதி நிர்வாகிகள் என்.அனீபா உள் ளிட்டோர் கலந்து கொண்டனர்.

சிவகுமார் தலைமை! வி.பி.கருணாகரன் - அப்பு (ஏ) கருணாநிதி முன்னிலை! சோம.குணநிதி வரவேற்புரை!

திருச்சி - திருவெறும்பூர் பகுதியில் அரசின் நிதிநிலை அறிக்கை விளக்கப் பொதுக்கூட்டம்!

அமைச்சர்கள் அன்பில் மகேஸ் பொய்யாமொழி - டாக்டர் பா.மதிவேந்தன் சிறப்புரை!

திருச்சி, மார்ச் 5- முத்தமிழ் அறிஞர் கலைஞர் அவர்களின் நூற்றாண்டு விழாவை முன்னிட்டு தெற்கு மாவட்டம் முழுவதும் பல்வேறு பொதுக்கூட்டங்கள் மற்றும் விளையாட்டுப் போட்டிகள் உட்பட பல்வேறு நிகழ்ச்சிகள் நடைபெற்று வருகிறது. இந்நிலையில் திருச்சி தெற்கு மாவட்டத்தின் சார்பில் திருவெறும்பூர் பகுதி கிழக்கு மாநகரத்தின் சார்பில் 90 வது விழாவாக முத்தமிழ் அறிஞர் கலைஞர் அவர்களின் நூற்றாண்டு விழா மற்றும் தமிழக நிதி நிலை அறிக்கை பொதுக் கூட்டம் திருவெறும்பூர் ஆஞ்சநேயர் கோவில் அருகே நடைபெற்றது.

கூட்டத்திற்கு முன்னதாக திருவெறும்பூர் பகுதியில் இருவாண் கொடியேற்றி கல்வெட்டை அமைச்சர்கள் அன்பில் மகேஸ் பொய்யாமொழி, பா.மதிவேந்தன் ஆகியோர் திறந்து வைத்தனர். மேலும் இந்த விளக்க பொதுக் கூட்டத்திற்கு திருவெறும்பூர் பகுதி கழக செயலாளரும், மாமன்ற உறுப்பினருமான சிவகுமார் தலைமை வகித்தார், வட்டச் செயலாளர்கள் வி.பி.கருணாகரன் மற்றும் அப்பு என்கின்ற கருணாநிதி முன்னிலை வகித்தனர். வட்டக் கழகச் செயலாளர் சோம.குணநிதி வரவேற்புரை ஆற்றினார்.

மேலும் இந்த பொதுக் கூட்டத்தில் திருச்சி தெற்கு மாவட்டச் செயலாளரும், தமிழக பள்ளித் துறை அமைச்சருமான அன்பில் மகேஷ் பொய்யாமொழி மற்றும் வனத்துறை அமைச்சர் மதிவேந்தன், திருச்சி கிழக்கு மாநகரச் செயலாளர் மண்டலம் 3ன் தலைவருமான மதிவாணன் ஆகியோர் சிறப்புரையாற்றினர்.

இந்தப்பொதுக் கூட்டத்தில் பள்ளி கல்வித்துறை அமைச்சர் பேசியதாவது:- முத்தமிழ் அறிஞர் கலைஞர் அவர்களின் நூற்றாண்டு விழாவி்ற்கு வருகை புரிந்து இருக்கும் வனத்துறை அமைச்சர் அன்புச்சகோதரர் மதிவேந்தன் அவர்களை வரவேற்பதாகவும் அவர் முதன் முதலில் சட்டப்பேரவையில் ஆற்றிய கன்னிப் பேச்சை இன்று வரையாராலும் மறக்க முடியாது என்றும் மேலும் மத்தியில் ஆளும் பாசிச பா.ஜ.க. ஆனது சொல்வது என்ன வென்றால் நாங்கள் இந்த சாதியை குடியரசுத் தலைவர் ஆக்கி இருக்கிறோம், இந்த சாதியை மத்திய அமைச்சர் ஆக்கி இருக்கிறோம் என்று சாதியினை வைத்து ஒரு நபரை மட்டும் குறிப்பிட்டு அரசியல் நடத்தும் பா.ஜ.க.வின் முன்பு இந்த நிகழ்ச்சிக்கு காரணமான அனைவராலும் போற்றப்படும் முத்தமிழ் அறிஞர் கலைஞர் அவர்கள் அனைவரும் சமம் என்று அனைத்து சாதியினருக்கும் இடஒதுக்கீடு வாங்கி தந்தவர்



சென்னை கிழக்கு மாவட்டம் துறைமுகம் மேற்கு பகுதி 57 அ வட்டத்தில் கன்னிகா பரமேஸ்வரி கல்லூரி வளாகத்தில் மக்கள் முதல்வரின் மனிதநேயத் திருவிழா பொதுக்குழு உறுப்பினர் இரா.கலைச்சல்வி தலைமையில் அமைச்சர் பி.கே.சேகர்பாபு முன்னிலையில் “உயிரை சுமக்கும் உயிர்கள்! உதவும் தலைவர் கற்கங்கள்!” 185 நிறைமாத கர்ப்பினிகளுக்கு வளைகாப்பும், நலத்திட்ட உதவிகளும், 140 மாணவிகளுக்கு தையல் இயந்திரம், 89 மாணவிகளுக்கு மடிக்கணினிகளையும் திருமதி துர்கா ஸ்டாலின் அவர்கள் வழங்கினார். உடன் பகுதிச் செயலாளர்கள் எஸ்.முரளி, எஸ்.இராஜசேகர், மண்டல குழு தலைவர்கள் பி.ஸ்ரீராமலு, சரிதா மகேஷ்குமார் மற்றும் சுதாதினையாளன், ராஜேஷ்வரி ஸ்ரீதர், சாவித்திரி மற்றும் பலர் கலந்து கொண்டனர்.

கொல்லைபுரம் கூட்டணி அமைத்து தமிழக மக்களை வஞ்சித்து வருவதாகவும் எனவே வரும் நாடாளுமன்றத் தேர்தலில் 40 தொகுதிகளிலும் வெற்றி பெற்று நமது ஜனநாயகத்தை காக்க வேண்டும் எனவும் எடுத்துரைத்தார். வட்டச் செயலாளர் குமார் நன்றி உரையாற்றினார். மேலும் கூட்டத்தில் தலைமைச் செயற்குழு உறுப்பினர்கள் சேகரன், வண்ணை அரங்கநாதன், துணை மேயர் திவ்யா, மாவட்ட, மாநகர கழக நிர்வாகிகள், செங்குட்டுவன், மூக்கன், லீலாவேலு, சந்திரமோகன், நூர்கான், சரோஜினி, பகுதிச் செயலாளர்கள் தர்மராஜ், நீலமேகம், ராஜ்முகம் மது, மணிலேவ், மோகன், விஜயகுமார், பாபு ஒன்றியச் செயலாளர்கள் கே.எஸ். எம்.கருணாநிதி, கங்காதரன், கூத்தைப்பார் பேரூர்ச் செயலாளர் தங்கவேலு மற்றும் மாவட்ட, பகுதி, நகர, கழக நிர்வாகிகள் அணிகளின் அமைப்பாளர்கள் உள் ளாட்சி அமைப்புகளின் பிரதிநிதிகள் கலந்து கொண்டு சிறப்பித்தனர்.



முரசொலி



பாசறை

புதுப் பொலிவில் பாசறைப் பக்கம்!

புதிய தொடர்களின் அணிவகுப்பு!













கழகத்தின் வரலாற்றை அறியும் காலப் பெட்டகம்!

செவ்வாய்க்கிழமை முதல்... தினமும் படியங்கள்!